



மதுரை தெற்கு மாவட்டம் தே.கல்வாப்படி அருகிலுள்ள முத்தப்பன்பட்டியில் அமைந்துள்ள முன்னாள் சபாநாயகர் சேட்டடி இரா.முத்தையா அவர்களின் நினைவிடத்தில் நிதி அமைச்சர் தங்கம் தென்னரசு மலர்வளையம் வைத்து மரியாதை செலுத்திய போது எடுத்த படம். உடன் மதுரை தெற்கு மாவட்டச் செயலாளர் சேட்டடி மு.மணிமாறன், கழக நிர்வாகிகள் ஏர்போர்ட் பாண்டியன், கொ.தனபாண்டியன், ராமமூர்த்தி, பாண்டி, நாகராஜன், மதன்குமார், முத்துராமன், ஜெயச்சந்திரன், சங்கரபாண்டி, ஸ்ரீதர், பி.எஸ்.என்.எல். செல்வம், ரமயாமுத்துக்குமார், ஆதவன் அதியமான், செல்வேந்திரன் மற்றும் கழக நிர்வாகிகள் உள்ளனர்.

## தி.மு.க. கூட்டணியில்தான் இருக்கிறோம்!

ம.தி.மு.க. பொதுச் செயலாளர் வைகோ பேட்டி!

சென்னை, செப். 29 - தி.மு.க.கூட்டணியில் தான் இருக்கிறோம் என்று ம.தி.மு.க. பொதுச் செயலாளர் வைகோ அவர்கள் நேற்று பேட்டியளித்தார். ம.தி.மு.க. பொதுச்செயலாளர் வைகோ, அண்ணா அறிவாலயம் சென்று தி.மு.க. தலைவர் முதலமைச்சர் மு.க.ஸ்டாலின் அவர்களை சந்தித்து பேசினார். சுமார் 20 நிமிட நேர சந்திப்புக்குப் பிறகு வைகோ நிருபர்களுக்கு பேட்டி அளித்தார்.



பா.ஜனதா கூட்டணி முறிவு பற்றி என்ன நினைக்கிறீர்கள்?

பதில்: அவர்கள் உண்மையிலேயே பிரிந்துவிட்டார்களா? அல்லது நாடகமா? என்பது காலப்போக்கில் தான் தெரியும்.

கேள்வி :- வர இருக்கிற நாடாளுமன்றத் தேர்தலில் துரை வைகோ போட்டியிட வாய்ப்புள்ளதா?

பதில்: அதுபற்றி நாங்கள் இன்னும் பேசவே இல்லை. கேள்வி :- தொகுதி மறுவரையறை செய்யும்போது தமிழ் நாட்டின் எம்.பி. தொகுதி எண்ணிக்கை குறைய வாய்ப்பு உள்ளதா?

பதில்: மிகப்பெரிய அளவில் தமிழ்நாட்டுக்கு பாதிப்பு ஏற்படும். நமக்கு 8 எம்.பி. குறையலாம். ம.பி.,

உ.பி. மாநிலங்களில் அதிகமாக கூடும். அப்படி வரும் போது, இந்தியாவின் மொத்த வரைபடத்தில் நம் முடைய எண்ணிக்கை குறையும்போது, அதனுடைய விளைவுகள் இந்திய ஒற்றமைக்கும் ஒருமைப்பாட்டுக்கும் விரோதமாக இருக்கும்.

இந்தியா என்கிற ஒரு அமைப்பு, ஒரு நாடு, இன்றைக்கு இருக்கக்கூடிய நினைப்பு போய்விடும். அதுனுடைய விளைவுகள் எல்லா மாநிலங்களிலும் எதிர்விளைவுகள் ஏற்படும். மிகப்பெரிய சோதனையில் போய் முடியும்.

கேள்வி :- காவிரி பிரச்சினையில் கர்நாடகாவில் காங்கிரஸ் உள்பட எல்லா ருமே ஒன்று சேர்ந்து தண்ணீர் திறந்துவிட எதிர்ப்பு தெரிவித்து இருக்கிறார்களே?

பதில்: உச்சநீதி மன்றமும் தண்ணீர் கொடுக்க தீர்ப்பு சொல்லிவிட்டது. ஒழுங்காக குடிநீர் கிடைக்க வேண்டும். அதுவாறு வைகோ கூறினார்.

கொண்டிருக்கிறார்கள்.

கேள்வி :- முதல் அமைச்சர் மு.க.ஸ்டாலின் படத்தை அவருடைய யாழை செய்கிறார்களே?

பதில்: நாம் அமைதியாக இருக்கிறோம். நம் பக்கம் நியாயம் இருக்கிறது. நம் பக்கம் உச்சநீதி மன்றம் உள்ளது. அதனால் அமைதியாக இருக்கிறோம்.

கேள்வி :- 'இந்தியா' கூட்டணியில் இருக்கக்கூடிய கட்சிகள் தமிழ்நாட்டில் தொடருதா?


பதில்: ஆமாம். கூட்டணியில் தொடருகிறோம்.

கேள்வி :- திருமாவளவன் உள்ளிட்ட அனைவரும் ஒற்றுமையாக கூட்டணியில் இருக்கிறார்களா?

பதில்: எல்லோரும் ஒற்றுமையாக இருக்கிறார்கள்.

கேள்வி :- திருமாவளவனுக்கு அ.தி.மு.க. தரப்பில் துறு தாக்க சொல்கிறார்களே?

பதில்: அதுமாதிரி இல்லை. தமிழ்நாட்டைப் பொருத்தவரை இந்தக் கூட்டணியில் எந்தவிதமான பிரச்சினையும் கிடையாது. இவ்வாறு வைகோ கூறினார்.



அரசுமுறைப் பயணமாக எகிப்து தலைநகர் கெய்ரோ சென்றுள்ள தமிழ்நாடு சட்டப் பேரவைத் தலைவர் மு.அப்பாவு அவர்கள் நேற்று முன்தினம் (27.9.2023) அந்நாட்டின் செனட் துணை சபாநாயகர் பாஹா எல்டின் ஸுக்கா (Bahaa Eldin shukka) அவர்களின் தலைமையில் நடைபெற்ற செனட் சபையின் கலந்துரையில் கூட்டத்தில் கலந்து கொண்டார். இக்கூட்டத்தில், அந்நாட்டின் செனட் செகரட்டரி ஜெனரல் முகம்மது இஸ்மாயில் இட்மேன் (Mahmoud Ismail Etman), இந்திய துதர் அஜித் குப்தா, அசாம் சட்டப் பேரவைத் தலைவர் பிஸ்வாஜித் டைமாரி ஆகியோர் உள்ளனர்.

அரசு மருத்துவமனையின் உன்னதச் சேவையை

## அரசியல் லாபத்துக்காகப் பயன்படுத்துவதா?

எடப்பாடி பழனிச்சாமி - விஜயபாஸ்கருக்கு அமைச்சர் மா.சுப்பிரமணியன் காட்டமான பதில்!

சென்னை, செப். 29 - "அரசு மருத்துவமனையில் உன்னத சேவையை அரசியல் லாபத்துக்காகப் பயன்படுத்துவதா?" என்று அமைச்சர் மா.சுப்பிரமணியன் எடப்பாடி பழனிச்சாமி, விஜயபாஸ்கர் ஆகியோருக்கு காட்டமான பதிலளித்துள்ளார்.

மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் நேற்று முன்தினம் (27.09.2023), சென்னை, இராஜீவ்காந்தி அரசு பொது மருத்துவமனையில் சிகிச்சை பெற்று வரும் திருமதி ஜோதி என்ற 32 வயது பெண், தனியார் மருத்துவமனையில் இருந்து, மாறடைப்பு நோய் கண்டறியப்பட்டு, மேல் சிகிச்சைக்காக இராஜீவ் காந்தி அரசு மருத்துவமனையில் அனுமதிக்கப்பட்டார். இருதய நோய் பிரிவில் அனுமதிக்கப்பட்ட அவருக்கு இரண்டு நாட்கள் தக்க மருந்துகள் மூலம் சிகிச்சை அளிக்கப்பட்டது. பின்னர் coronary angiography பரிசோதனை செய்யப்பட்டது.

பரிசோதனைக்குப் பின்னர் அவரது கையில் வீக்கம் ஏற்பட்டது. பரிசோதனையில் அவருக்கு இரத்த நாள அடைப்பு ஏற்பட்டது என கண்டறியப்பட்டது. பின்னர் அவரது கால்களிலும் இரத்த நாள அடைப்பு ஏற்பட்டது.

பின்னர் செய்தியாளர்களிடம் தெரிவித்தாவது:

15/09/2023 அன்று, திருமதி ஜோதி என்ற 32 வயது பெண், தனியார் மருத்துவமனையில் இருந்து, மாறடைப்பு நோய் கண்டறியப்பட்டு, மேல் சிகிச்சைக்காக இராஜீவ் காந்தி அரசு மருத்துவமனையில் அனுமதிக்கப்பட்டார். இருதய நோய் பிரிவில் அனுமதிக்கப்பட்ட அவருக்கு இரண்டு நாட்கள் தக்க மருந்துகள் மூலம் சிகிச்சை அளிக்கப்பட்டது. பின்னர் coronary angiography பரிசோதனை செய்யப்பட்டது.

பரிசோதனைக்குப் பின்னர் அவரது கையில் வீக்கம் ஏற்பட்டது. பரிசோதனையில் அவருக்கு இரத்த நாள அடைப்பு ஏற்பட்டது என கண்டறியப்பட்டது. பின்னர் அவரது கால்களிலும் இரத்த நாள அடைப்பு ஏற்பட்டது.

சர்க்கரை நோய், இரத்த அழுத்த நோய் போன்ற காரணிகள் இல்லாத நிலையில் நடுவயதுப் பெண்ணான இந்த நோயாளிக்கு மாறடைப்பு ஏற்பட்டது கூட, அடிப்படையில், இரத்தம் உறைதல் தன்மை கொண்ட நோயினால்தான் ஏற்பட்டுள்ளது.

மேலும், வலது கை இரத்த உறைவினால் செயலிழந்து விட்டதால், முழங்கைக்கு மேல் வரை அகற்ற வேண்டிய சூழ்நிலை உள்ளது. உயிருக்கு ஆபத்தான நிலையில் இருந்தவரை

சிகிச்சை அளித்து காப்பாற்றி உள்ளோம். சிகிச்சையில் தவறு நடந்திருந்தால் நிரூபிக்கலாம், முழு ஒத்துழைப்பு அளிக்க தயாராக உள்ளோம்.

இந்நிலையில் எடப்பாடி பழனிச்சாமி, விஜயபாஸ்கர் எந்த உயரிய மருத்துவர்கள் வேண்டுமானாலும் அழைத்து வந்து அளிக்கப்பட்ட சிகிச்சை பற்றி ஆராய்ந்து தெரிந்து கொள்ளலாம், அரசியல் காழ்ப்புணர்ச்சி காரணமாக ஏழை, எளிய மக்கள் பயன்படுத்தும் அரசு மருத்துவமனையின் உன்னத சேவையை அரசியல் லாபத்துக்காகப் பயன்படுத்த வேண்டாம்.

இவ்வாறு அமைச்சர் மா.சுப்பிரமணியன் தெரிவித்தார்.

கன்னியாகுமரி கிழக்கு மாவட்டம்

## நாகர்கோவில் மாநகர நிர்வாகிகள் - வட்ட கழக செயலாளர்கள் ஆலோசனைக் கூட்டம்!

மாவட்டச் செயலாளர் - மேயர் ரெ. மகேஷ் சிறப்புரையாற்றினார்!

நாகர்கோவில், செப். 29 - கன்னியாகுமரி கிழக்கு மாவட்டம், நாகர்கோவில் மாநகர நிர்வாகிகள் மற்றும் வட்டக் கழக செயலாளர்கள் ஆலோசனைக் கூட்டம் நாகர்கோவில், ஒழுக்கினசேரியில் அமைந்துள்ள மாவட்ட கழக அலுவலகத்தில் வைத்து மாநகர அமைச்சர் ப. அனந்த் முன்னிலையில் நடைபெற்றது.

கூட்டத்தில் சிறப்பு அழைப்பாளராக கன்னியாகுமரி கிழக்கு மாவட்டச் செயலாளர் நாகர்கோவில் மாநகராட்சி மேயர் ரெ. மகேஷ் மாநில மகளிர் தொண்டர் அணி துணைச் செயலாளர் நாகர்கோவில் சட்டமன்ற தொகுதி பார்வையாளர் திருமதி. விஜிலா சத்தியானந்த் ஆகியோர் கலந்து கொண்டு கழக நிர்வாகிகளுக்கு ஆலோசனை வழங்கி சிறப்புரையாற்றினார்.

கூட்டத்தில் மாநகர நிர்வாகிகள், பகுதி செயலாளர்கள், வட்டக் கழக செயலாளர்கள் கலந்து கொண்டனர். கீழ்க்கண்ட தீர்மானங்கள் நிறைவேற்றப்பட்டன.

மகளிர் பயன்பெறும் வகையில் மகளிர் உரிமை தொகை திட்டம் தந்த கழக தலைவர் தமிழ்நாடு முதலமைச்சர் தளபதியார் அவர்களுக்கு இக்கூட்டம் மனமாரந்த நன்றியினை தெரிவித்துக் கொள்கிறது. நாகர்கோவில் மாநகர 13, 27, 29 மற்றும் 31 ஆகிய வட்டங்களுக்கு வட்ட கழக பொறுப்பாளர்கள் மற்றும் வட்ட பொறுப்புக்கு உறுப்பினர்களை நியமனம் செய்த கழக தலைவர் தமிழ்நாடு முதலமைச்சர் தளபதியார் அவர்களுக்கும், கழக பொதுச் செயலாளர் துரை முருகு

அவர்களுக்கும் மற்றும் பரிந்துரை செய்த கன்னியாகுமரி கிழக்கு மாவட்டச் செயலாளர் நாகர்கோவில் மாநகராட்சி மேயர் ரெ. மகேஷ் அவர்களுக்கும் இக்கூட்டம் மனமாரந்த நன்றியினை தெரிவித்துக் கொள்கிறது.

திருத்தங்களை மேற்கொண்டு ஒரு வார காலத்திற்குள் சமர்ப்பிக்கும்படி இக்கூட்டம் கேட்டுக் கொள்கிறது.

இவ்வாறு தீர்மானம் நிறைவேற்றப்பட்டன.



கழக முன்னோடிகளில் ஒருவரும், சட்டமன்ற முன்னாள் உறுப்பினருமான மறைந்த மா.பா.சாரதி அவர்களின் மகன். தலைமை செயற்குழு உறுப்பினராகவும், பொதுக்குழு உறுப்பினராகவும், கட்டிட சங்கத் தலைவராகவும் பணியாற்றியவர்.

இரண்டுமுறை நகர்மன்ற உறுப்பினராக தேர்ந்தெடுக்கப்பட்டு மக்களுக்குத் தேவையான அடிப்படை வசதிகளை செய்து கொடுத்து அவர்களின் நன்மதிப்பை பெற்றவர்.

கழகம் அறிவித்த அறப்போராட்டங்கள் அனைத்திலும் பங்கேற்று சிறை சென்றவர்.

தலைமைக் கழகம்

தி.மு.க.

திருவண்ணாமலை தெற்கு மாவட்ட தி.மு.க. பொறியாளர் அணி சார்பில், சட்டமன்றத் தொகுதியளவில்

## கலைஞர் நூற்றாண்டு விழா மாணவர்களுக்கான பேச்சுப்போட்டி!

சட்டமன்ற உறுப்பினர் பெ.சு.தி.சரவணன் தொடங்கி வைத்தனர்!

திருவண்ணாமலை, செப். 29 - திருவண்ணாமலை தெற்கு மாவட்ட தி.மு.க. பொறியாளர் அணி சார்பில், முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு, பொறியியல் மாணவர்கள் கலந்து கொள்ளும் மாபெரும் பேச்சுப்போட்டி நடைபெற்றது. கலசப்பாக்கம் சட்டமன்றத் தொகுதியில் நடைபெற்ற பேச்சுப்போட்டியினை சட்டமன்ற உறுப்பினர் பெ.சு.தி.சரவணன் தொடங்கி வைத்தனர்.

தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்களின் ஆணையை ஏற்றும், பொதுப் பணித் துறை அமைச்சர் எ.வ. வேலு வழிகாட்டுதலின்படி, திருவண்ணாமலை தெற்கு மாவட்டத்தில் முத்தமிழறிஞர் கலைஞர் நூற்றாண்டு விழாவினை முன்னிட்டு, பொறியியல் மாணவர்கள் கலந்து கொள்ளும் மாபெரும் பேச்சுப்போட்டி நடைபெறும் என்று மாநில

பொறியாளர் அணி செயலாளர் கு.கருணாநிதி அறிவித்துள்ளார். அதனைத் தொடர்ந்து...

27.09.2023 புதன்கிழமை காலை 10.00மணிக்கு, திருவண்ணாமலை மாவட்டம், கலசப்பாக்கம் சட்டமன்றத் தொகுதியில் உள்ள புதுப்பாளையம் ஒன்றியம், காரப்பட்டுநாகப்பாடியில் உள்ள அரசு தொழில்நுட்பக் கல்லூரியில், முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு, திருவண்ணாமலை தெற்கு மாவட்ட தி.மு.க. பொறியாளர் அணி சார்பில், மாணவர்கள் கலந்து கொள்ளும் மாபெரும் பேச்சுப்போட்டி நடைபெற்றது.

பேச்சுப்போட்டிக்கு பொறியாளர் அணி மாவட்ட அமைப்பாளர் சி.ராமகாந்த் தலைமை வகித்தார்.

மாவட்ட துணை அமைப்பாளர்கள் மு.தினேஷ்பாபு, மா.ரகுபதி, எஸ். பிரகாஷ், முன்னாள் ஊராட்சிமன்றத் தலைவர் கா.சு.இளங்

னார். மாவட்ட தலைவர் அ.மோகன்ராஜ் அனைவரையும் வரவேற்றுப் பேசினார்.

பேச்சுப்போட்டியில் கலந்துகொண்டு தலைமைச் செயற்குழு உறுப்பினரும், கலசப்பாக்கம் சட்டமன்ற உறுப்பினருமான பெ.சு.தி.சரவணன் பேச்சுப்போட்டியினை தொடங்கி வைத்து சிறப்புரையாற்றினார். கலந்துகொண்ட மாணவர்களுக்கு நினைவுப் பரிசுகளை வழங்கினார்.

★ தொழில்நுட்பக் கல்விக்குத் தோள்கொடுத்த கலைஞர், தொழில் துறையை உயர்த்திய தமிழினத் தலைவர், திராவிட மாலும் திறன்மிக்கக் கல்வியும், தெற்குச்சூரியன், கலைஞரும் தமிழும்" ஆகிய ஐந்து தலைப்புகளில் பேச்சுப்போட்டிகள் நடைபெற்றது.

பேச்சுப்போட்டியில் ஒன்றியக்குழு தலைவர் சி.சுந்தரபாண்டியன், கல்லூரி முதல்வர் ஆர்.சுரேஷ், முன்னாள் ஊராட்சிமன்றத் தலைவர் கா.சு.இளங்

கோவன், பேரூராட்சி துணைத் தலைவர் ஜேவாசன், ஊராட்சி மன்றத் தலைவர் கே.சுந்தரம் மற்றும் கல்லூரி தலைவர், முதல்வர் மற்றும் உடற்கல்வி ஆசிரியர் ஆகியோர் வாழ்த்தி பேசினர்.

பேச்சுப்போட்டியில் இளங்கலை, முதுகலை பயிலும் பொறியியல் மாணவர்கள், தொழில்நுட்பக் கல்லூரி மாணவர்கள், தொழில்நுட்பக் கல்வி மாணவர்கள் நூற்றுக்கணக்கானோர் கலந்து கொண்டனர். பேச்சுப்போட்டியின் நடுவர்களாக பேச்சுவி.கு.சுபரி, பேராசிரியர் சு.பிரேம்குமார், பேராசிரியர் இலட்சுமி ஆகியோர் பங்கேற்றனர். நிகழ்ச்சியினை மாவட்ட இலக்கிய அணி அமைப்பாளர் மகசுலம்பிரபாகரன் தொகுத்து வழங்கினார்.

பேச்சுப்போட்டியில் கலந்துகொண்ட அனைத்து மாணவர்களுக்கும் சிறப்பு பரிசுகளும், சிறுநாட்டி மற்றும் மதிய உணவு ஏற்பாடு செய்யப்பட்டிருந்தது.

சட்டமன்ற அளவில் முதல் பரிசு ரூ.10,000/மும், இரண்டாவது பரிசு ரூ.5,000/மும் மூன்றாவது பரிசு ரூ.3,000/மும் வழங்கப்பட்டவுள்ளது. சட்டமன்றத் தொகுதியளவில் வெற்றிபெறும் போட்டியாளர்கள், மண்டல அளவில் வெற்றிபெறும் போட்டியாளர்கள் மாநில அளவிலான போட்டிகளுக்கும் தகுதியுடையவர்கள் ஆவார்கள். இறுதிச் சுற்றில் வெல்பவர் ரூ.5 இலட்சம் பரிசும், சுழற் கோப்பையும் பெறுவார்.

நிறைவாக மாவட்ட துணை அமைப்பாளர் து.மணியரசு நன்றி கூறினார்.



மதுரை தெற்கு மாவட்டம் திருமங்கலத்தில் கழகத் தலைவர் - முதல்வர் மு.க.ஸ்டாலின் அவர்களின் அறிவிப்புக்கு இணங்க கழக இளைஞரணி செயலாளர் அமைச்சர் உதயநிதி ஸ்டாலின் அவர்களின் அறிவுறுத்தலின்படி மாவட்டச் செயலாளர் சேட்டடி மு.மணிமாறன், கழக மாநில இளைஞரணி துணைச் செயலாளர் இன்பாரகு ஆகியோர் இல்லங்கள் தோறும் சென்று திண்ணையில் அமர்ந்து கழக அரசின் சாதனைகளை எடுத்துக் கூறி உறுப்பினர்கள் சேர்த்த போது எடுத்த படம். உடன் இளைஞரணி அமைப்பாளர் விமல், துணை அமைப்பாளர்கள் ஆதவன் அதியமான், சுரேஷ், ஜெகதீஷ், சாதிக், ராஜதுரை மற்றும் கழக நிர்வாகிகள் நாகராஜன், ஸ்ரீதர், ரமயாமுத்துக்குமார் மற்றும் கழக நிர்வாகிகள் உடன் இருந்தனர்.